

الْحَادِيثُ الضَّعِيفُ وَ الْمَوْضُوعَةُ

14. నిరాధార కల్పిత వచనాలు

1. అనువాదం: అల్లాహ్ ఇలా తెలిపినట్లు: నేనొక రహస్యనిధిగా ఉండినాను, నా గొప్పతనం వ్యక్తం కావటానికే నేను సర్వాన్ని సృష్టించాను.

గమనిక: ఇదొక కల్పిత వచనం; (అల్బానీ పరిశోధన- కల్పిత వచనాల సంకలనం:66)

2. అనువాదం: ఎవరైనా తన స్వీయ వాస్తవం తెలుసుకుంటే తన దేవుని వాస్తవం తెలుసుకున్నట్లే.

గమనిక: ఇదొక నిరాధార వచనం; (అల్బానీ పరిశోధన-కల్పిత వచనాల సంకలనం; సంపుటం:1; వచనం:66)

3. అనువాదం: దైవ ప్రవక్త ఇలా తెలిపినట్లు: ఎవరైనాసరే నన్ను తెలుసుకుంటే దేవుడిని తెలుసుకున్నట్లే! ఎవరైనా నన్ను చూస్తే దేవుడిని చూసినట్లే! (రియాజుస్సాలిహీన్; పేజి:72)

గమనిక: ఇదొక కల్పిత వచనం; (షరీఅత్-తరీఖత్; పేజి: 463)

4. అనువాదం: అల్లాహ్ ఇలా తెలిపినట్లు: నేను ముహమ్మద్ (స.అ.వ.స)ను నా ముఖ కాంతితో సృష్టించాను. ముఖమంటే పూర్తిగా నేనే. (రియాజుస్సాలిహీన్: 90)

గమనిక: ఇదొక కల్పిత వచనం; (షరీఅత్-తరీఖత్:463)

5. అనువాదం: దైవ ప్రవక్త ఇలా తెలిపినారట: ఓ జాబిర్! అల్లాహ్ మొట్ట మొదట తన కాంతి నుండి నీ ప్రవక్త కాంతిని సృష్టించెను.

గమనిక: ఇదొక అసత్యవచనం; (సీరతున్నబీ- రచన: సయ్యద్ సులైమాన్ నద్వీ; సంపుటం: 4;పేజీ: 737)

6. అనువాదం: దైవ ప్రవక్త ఇలా తెలిపినారట: అల్లాహ్ నన్ను తన కాంతి నుండి సృష్టించెను. నా కాంతి నుండి అబూ బకర్ ను సృష్టించెను, అబూ బకర్ కాంతి నుండి ఉమర్ ను సృష్టించెను, ఉమర్ కాంతి నుండి నా అనుచరకూటమిని

ఏకదైవారాధన

సృష్టించెను. ఉమర్ స్వర్గ వాసులందరికీ వెలుగు వంటివారు.

గమనిక: ఇది వట్టి అబద్ధం; (మీజానుల్ ఏతిదాల్- రచన: జహబీ; సంపుటం: ఒకటి; పేజీ:166)

7. అనువాదం: దైవ ప్రవక్త ఇలా తెలిపినారట: జిబ్రయీల్ నా వద్దకు వచ్చి ఇలా అన్నారు: అల్లాహ్ ఇలా పలికెను: నీవే లేకపోతే స్వర్గ నరకాలను సృష్టించే అవసరం ఉండేది కాదు.

గమనిక: పైన పేర్కొన్న వచనం వట్టి అబద్ధం; (అల్ అసారుల్ మర్ఫూఅ ఫిల్ అఖ్బారిల్ మౌజూఆ; పేజీ:44)

8. అనువాదం: అల్లాహ్ ఇలా పలికెనట: ఓ ముహమ్మద్! నీవే లేకపోతే ప్రపంచాన్ని సృష్టించక పోదును.

గమనిక: ఇదొక అసత్య వచనం; (కల్పిత వచనాలు- రచన: ఇబ్నె జౌజీ; సంపుటం: ఒకటి; పేజీ: 289)

9. అనువాదం: ఓ ముహమ్మద్! నీవే లేకపోతే భూమ్యాకాశాలను సృష్టించక పోదును.

గమనిక: ఇదొక కల్పిత వచనం; (కల్పిత వచనాల సంకలనం-రచన-అల్ఫానీ; సంపుటం: ఒకటి; వచనం:282)

10. అనువాదం: అల్లాహ్ ఇలా పలికెనట: ఓ ముహమ్మద్! నీవే నేను, నేనే నీవు.

గమనిక: ఇదొక కల్పిత వచనం; (షరీఅత్- తరీఖత్: 463)

11. అనువాదం: దైవ ప్రవక్త తన అనుచరులనిలా ప్రశ్నించారట: అందరి కంటే గొప్ప విశ్వాసం గల వారెవరు? దేవ దూతలని వారు జవాబిచ్చారట. అప్పుడు ప్రవక్త ఇలా అన్నారు: దేవ దూతలు తమ ప్రభువు వద్దనే ఉంటారు కాబట్టి వారు తప్పక విశ్వసిస్తారు. కాబట్టి వారి విశ్వాసంలో గొప్ప తనం లేదు. అప్పుడు ఆయన అనుచరులిలా పలికారట: దైవ ప్రవక్తల విశ్వాసం అతి గొప్పది కావచ్చు. ఇది విని ప్రవక్త ఇలా పలికారట: ప్రవక్తలకు సూటిగా దైవ సందేశం అందుతుంది కాబట్టి వారు తప్పక విశ్వసిస్తారు. కావున వారి విశ్వాసంలో గొప్పతనం లేదు. అప్పుడు ప్రవక్తగారి అనుచరులిలా తెలిపారట: అయితే మా విశ్వాసం గొప్పది కావచ్చు. దానిపై ప్రవక్త ఇలా అన్నారు: నేను మీ మధ్య ఉన్నాను కాబట్టి మీరు తప్పక విశ్వసిస్తారు. కావున మీ విశ్వాసం గొప్పది కాదు. చివరకు ప్రవక్త ఇలా స్పష్ట పరచారట:

మీ తర్వాతి కాలంలో వచ్చు ముస్లింల విశ్వాసం అందరి కంటే గొప్పది. ఎందుకంటే వారు ధార్మిక గ్రంథాలలోని సందేశాలను పఠించి వాటి ప్రకారం విశ్వసిస్తారు.

గమనిక: ఇది నమ్మదగిన వచనం కాజాలదు; (కల్పిత వచనాల సంకలనం- రచన: అల్పానీ; సంపుటం: రెండు; పేజీ: 647)

12. అనువాదం: ఉమర్ (రజియల్లాహు అన్ను) ఇలా తెలిపారట: దైవ ప్రవక్త ముహమ్మద్ (సఅసం) ఈ విధంగా పలికారట: బహు దైవారాధకులకు సత్కార్యాల వల్ల ఏ ప్రయోజనమూ లభించనట్లే, విశ్వాసులు యే పాపం చేసినా దాని వల్ల నష్టం కలగదు.

గమనిక: ఇది వట్టి కల్పిత వచనం; (కల్పిత వచనాలు- సంపుటం: ఒకటి)

13. అనువాదం: విశ్వాసంలో హెచ్చు తగ్గులు జరుగుతాయని ఎవరైనా పలికితే అతడు అల్లాహ్ ఆదేశాన్ని ధిక్కరించినవాడవుతాడు. అల్లాహ్ తలచుకుంటే నేను విశ్వాసకుడను అని యెవరైనా పలికితే అతనికి ఇస్లాం ధర్మంలో యెటువంటి స్థానమూ ఉండదు.

గమనిక: ఇది వట్టి కల్పితం; (ఫవాయిదె మజ్మూఆ; వచనం: 1294)

14. అనువాదం: స్థిరమైన పర్యటాల వలె విశ్వాసం కూడా మనసులో స్థిరంగా ఉంటుంది. విశ్వాసంలో హెచ్చుతగ్గులు జరుగుతాయని భావించువాడు ధర్మ తిరస్కారియవుతాడు.

గమనిక: ఇది వట్టి కల్పిత వచనం; (కల్పిత వచనాల సంకలనం- రచన: అల్పానీ; సంపుటం: ఒకటి; వచనం: 462)

15. అనువాదం: విశ్వాసానికి రెండే రెండు భాగాలు; అవి సహనం, కృతజ్ఞత.

గమనిక: ఇది వట్టి కల్పిత వచనం; (కల్పిత వచనాల సంకలనం- రచన: అల్పానీ; వచనం: 625)

16. అనువాదం: మాతృ భూమిని ప్రేమించటం కూడా విశ్వాసంలోని ఒక భాగమే.

గమనిక: ఇది వట్టి బూటక వచనం; (కల్పిత వచనాల సంకలనం- రచన: అల్పానీ; సంపుటం: ఒకటి; వచనం: 36)

17. అనువాదం: మీరు ఉన్న వస్త్రాలు తొడగండి, దాని వల్ల మీరు మనసుల్లో విశ్వాస తీయదనాన్ని చవి చూడ గలరు.

ఏకదైవారాధన

గమనిక: ఇది వట్టి అబద్ధం. (కల్పిత వచనాల సంకలనం- రచన: అల్పానీ; సంపుటం: ఒకటి; వచనం: 90)

18. అనువాదం: అల్లాహ్ ఇలా పలికెనట: నా ప్రിയ భక్తులు నా గుడారంలో ఉంటారు. కాబట్టి నేను తప్ప వేరే యెవరూ వారిని గుర్తు పట్ట లేరు.

గమనిక: ఇది అల్లాహ్ పలుకు కాజాలదు. ఇదొక కల్పిత వచనం; (షరీఅత్-తరీఖత్: 466)

19. అనువాదం: అల్లాహ్ ఇలా పలికెనట: అల్లాహ్ యొక్క భక్తులే అల్లాహ్ కు శిష్యులు.

గమనిక: ఇది అల్లాహ్ పలుకు కాజాలదు. ఇదొక కల్పిత వచనం; (షరీఅత్- తరీఖత్: 466)

20. అనువాదం: నా ధర్మానుచర కూటమిలో ముప్పై మంది మహాత్ములుంటారు. వారి ద్వారానే ఈ భూమి నిలిచి ఉంటుంది. వారి ద్వారానే ఈ లోకంలో వర్షం కురుస్తుంది. అంతేకాక వారి ద్వారానే మీకు విజయం లభించగలదు.

గమనిక: ఇదొక నిరాధార వచనం; (జయిఫ్ జామిఎ సగీర్; రచన: అల్పానీ; వచనం: 2267)